

RAPPORT

dwar il-kontijiet annwali tal-Kulleġġ Ewropew tal-Pulizija ghas-sena finanzjarja 2012, flimkien mar-risposti tal-Kulleġġ

(2013/C 365/05)

INTRODUZZJONI

1. Il-Kulleġġ Ewropew tal-Pulizija (minn hawn 'il quddiem "il-Kulleġġ", magħruf ukoll bhala s-"CEPOL"), li jinsab fi Bramshill, ġie stabbilit bid-Deciżjoni tal-Kunsill 2000/820/JHA, kif imhassra fl-2005 u sostitwita mid-Deciżjoni tal-Kunsill 2005/681/ĠAI⁽¹⁾. Il-kompitu tal-Kulleġġ huwa li jahdem bhala netwerk u jiġbor flimkien l-istituti nazzjonali tat-tahriġ tal-pulizija fl-Istati Membri biex jipprovdi sessjonijiet ta' tahriġ, ibbażati fuq standards komuni, għal uffiċjali għolja tal-pulizija⁽²⁾.

INFORMAZZJONI LI TAPPOĠĠA D-DIKJARAZZJONI TA' ASSIGURAZZJONI

2. L-approċċ tal-awditjar meħud mill-Qorti jinkludi proċeduri analitiċi tal-awditjar, ittestjar dirett tat-tranzazzjonijiet u valutazzjoni tal-kontrolli ewlenin tas-sistemi ta' sorveljanza u kontroll tal-Kulleġġ. Dan huwa ssupplimentat b'evidenza pprovdata mix-xogħol ta' awdituri oħrajn (fejn rilevanti) u analiżi tar-rappreżentazzjonijiet tal-manigment.

DIKJARAZZJONI TA' ASSIGURAZZJONI

3. Skont id-dispożizzjonijiet tal-Artikolu 287 tat-Trattat dwar il-Funzjonament tal-Unjoni Ewropea (TFUE), il-Qorti awditjat:

(a) il-kontijiet annwali tal-Kulleġġ, li jinkludu r-rapporti finanzjarji⁽³⁾ u r-rapporti dwar l-implimentazzjoni tal-baġit⁽⁴⁾ ghas-sena finanzjarja li ntemmet fil-31 ta' Dicembru 2012, u

(b) il-legalità u r-regolarità tat-tranzazzjonijiet li fuqhom huma bbażati dawk il-kontijiet.

Ir-responsabbiltà tal-manigment

4. Skont l-Artikoli 33 u 43 tar-Regolament tal-Kummissjoni (KE, Euratom) Nru 2343/2002⁽⁵⁾, il-manigment huwa responsabbli mit-thejġija u l-preżentazzjoni ġusta tal-kontijiet

annwali tal-Kulleġġ u mil-legalità u r-regolarità tat-tranzazzjonijiet ta' bażi:

(a) Ir-responsabbiltajiet tal-manigment fir-rigward tal-kontijiet annwali tal-Kulleġġ jinkludu t-tfassil, l-implimentazzjoni u ż-żamma ta' sistema ta' kontroll intern rilevanti għat-thejġija u l-preżentazzjoni ġusta ta' rapporti finanzjarji li jkunu hielsa minn kwalunkwe dikjarazzjoni skorretta materjali, sew jekk minhabba frodi u sew jekk minhabba xi żball; l-għażla u l-applikazzjoni ta' politiki kontabilistiċi xierqa fuq il-baži tar-regoli kontabilistiċi adottati mill-uffiċjal tal-kontabbiltà tal-Kummissjoni⁽⁶⁾; it-thejġija ta' stimi kontabilistiċi li jkunu raġonevoli fiċ-ċirkustanzi. Id-Direttur japprova l-kontijiet annwali tal-Kulleġġ wara li l-uffiċjal tal-kontabbiltà tiegħu jkun hejġiehom fuq il-baži tal-informazzjoni kollha disponibbli u jkun stabbilixxa nota biex takkumpanja l-kontijiet li fihom huwa jiddikjara, fost l-oħrajn, li għandu aċċertament raġonevoli li dawn jippreżentaw stampa vera u ġusta tal-pożizzjoni finanzjarja tal-Kulleġġ fl-aspetti materjali kollha.

(b) Ir-responsabbiltajiet tal-manigment fir-rigward tal-legalità u r-regolarità tat-tranzazzjonijiet ta' baži u l-konformità mal-prinċipju ta' ġestjoni finanzjarja tajba jikkonsistu fit-tfassil, l-implimentazzjoni u ż-żamma ta' sistema ta' kontroll intern effettiva u effiċjenti li tinkludi sorveljanza adegwata u miżuri xierqa għall-prevenzjoni ta' irregolaritajiet u frodi u, jekk meħtieġ, proċedimenti legali għall-irkupru ta' fondi mhallsa jew użati hazin.

Ir-responsabbiltà tal-awditur

5. Ir-responsabbiltà tal-Qorti hija li, fuq il-baži tal-awditu tagħha, tipprovdi lill-Parlament Ewropew u lill-Kunsill⁽⁷⁾ b'dikjarazzjoni ta' assigurarazzjoni dwar l-affidabbiltà tal-kontijiet annwali u dwar il-legalità u r-regolarità tat-tranzazzjonijiet ta' baži. Il-Qorti tmexxi l-awditu tagħha skont l-Istandards Internazzjonali tal-Awditjar u l-Kodiċijiet tal-Etika tal-IFAC u l-Istandards Internazzjonali tal-Istituzzjonijiet Supremi tal-Awditjar tal-INTOSAI. Dawn l-istandards jeżiġu li l-Qorti tippjana u twettaq l-awditu biex tikseb aċċertament raġonevoli dwar jekk il-kontijiet annwali tal-Kulleġġ jkunux

⁽¹⁾ ĠU L 256, 1.10.2005, p. 63.

⁽²⁾ L-Anness II jagħti sommarju tal-kompetenzi u l-attivitajiet tal-Kulleġġ. Huwa pprezentat għal skopijiet ta' informazzjoni.

⁽³⁾ Dawn jinkludu l-karta tal-bilanċ u l-kont tar-riżultat ekonomiku, it-tabella tal-flussi tal-flus, ir-rapport tat-tibdil fl-assi netti u sommarju tal-politiki kontabilistiċi sinifikanti u noti oħra ta' spjegazzjoni.

⁽⁴⁾ Dawn jinkludu l-kont tar-riżultat baġitarju u l-anness għall-kont tar-riżultat baġitarju.

⁽⁵⁾ ĠU L 357, 31.12.2002, p. 72.

⁽⁶⁾ Ir-regoli kontabilistiċi adottati mill-uffiċjal tal-kontabbiltà tal-Kummissjoni ġejjin mill-Istandards Internazzjonali tal-Kontabbiltà għas-Settur Pubbliku (IPSAS) mahruġa mill-Federazzjoni Internazzjonali tal-Kontabilisti jew, fejn rilevanti, l-Istandards Internazzjonali tal-Kontabbiltà (IAS)/l-Istandards Internazzjonali tar-Rappurtar Finanzjarju (IFRS) mahruġa mill-Bord dwar l-Istandards Internazzjonali tal-Kontabbiltà.

⁽⁷⁾ L-Artikolu 185(2) tar-Regolament tal-Kunsill (KE, Euratom) Nru 1605/2002 (ĠU L 248, 16.9.2002, p. 1).

hielsa minn kwalunkwe dikjarazzjoni skorretta materjali u dwar jekk it-tranzazzjonijiet li fuqhom huma bbażati jkunux legali u regolari.

6. L-awditu jinvolti t-tweġġ ta' proċeduri biex tinkiseb evidenza għall-awditjar dwar l-ammonti u d-divulgazzjonijiet fil-kontijiet u dwar il-legalità u r-regolarità tat-tranzazzjonijiet ta' bażi. Il-proċeduri magħżula jiddependu fuq il-gudizzju tal-awditur, li huwa bbażat fuq valutazzjoni tar-riskji ta' dikjarazzjoni skorretta materjali tal-kontijiet u ta' nuqqas ta' konformità materjali mit-tranzazzjonijiet ta' bażi mar-rekwiżiti fil-qafas legali tal-Unjoni Ewropea, sew jekk minhabba frodi u sew jekk minhabba xi żball. Meta jivvaluta dawn ir-riskji, l-awditur iqis kwalunkwe kontroll intern rilevanti għat-thejġija u l-preżentazzjoni ġusta tal-kontijiet, kif ukoll is-sistemi ta' sorveljanza u kontroll li jkunu implimentati biex jiġu żgurati l-legalità u r-regolarità tat-tranzazzjonijiet ta' bażi, u jfassal proċeduri tal-awditjar li jkunu xierqa skont ic-cirkustanzi. L-awditu jinvolti wkoll l-evalwazzjoni tal-adegwatezza tal-politiki kontabilistiċi, ir-raġonevolezza tal-istimi kontabilistiċi u l-preżentazzjoni kumplessiva tal-kontijiet.

7. Il-Qorti tqis li l-evidenza għall-awditjar miksuba hija suffiċjenti u xierqa biex tipprovi bażi għad-dikjarazzjoni ta' assigurazzjoni tagħha.

Opinjoni dwar l-affidabbiltà tal-kontijiet

8. Fl-opinjoni tal-Qorti, il-kontijiet annwali tal-Kulleġġ jipprezentaw b'mod ġust, fl-aspetti materjali kollha, il-pożizzjoni finanzjarja tiegħu fil-31 ta' Diċembru 2012 u r-risultati tal-operazzjonijiet tiegħu u l-flussi tal-flus tiegħu għas-sena li ntemmet dakinhar, skont id-dispożizzjonijiet tar-Regolament Finanzjarju tiegħu u r-regoli kontabilistiċi addottati mill-uffiċjal tal-kontabbiltà tal-Kummissjoni.

Opinjoni dwar il-legalità u r-regolarità tat-tranzazzjonijiet li fuqhom huma bbażati l-kontijiet

9. Fl-opinjoni tal-Qorti, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2012 huma legali u regolari fl-aspetti materjali kollha.

10. Il-kummenti li ġejjin ma jixhtux dubju fuq l-opinjoni tal-Qorti.

KUMMENTI DWAR IL-LEGALITÀ U R-REGOLARITÀ TAT-TRANZAZZJONIJET

11. Il-Kulleġġ irriporta għall-2013 approprjazzjonijiet impenjati li jammontaw għal EUR 355 500 għall-Programm ta' Skambju 2013, li huwa skedat li jsir bejn Marzu u Novembru 2013. Fl-assenza ta' kwalunkwe referenza għall-Programm ta' Skambju 2013 fil-Programm ta' Hidma Annwali 2012

tal-Kulleġġ u fid-dawl tal-fatt li ebda deċiżjoni ta' finanzjament ma kienet saret fuq il-kwistjoni fl-2012, ir-riport huwa irregolari.

KUMMENTI DWAR IL-ĠESTJONI BAĠITARJA

12. Mill-appropriazzjonijiet impenjati riportati mill-2011 li jammontaw għal EUR 1,7 miljun, EUR 0,7 miljun (41,2 %) ġew ikkanċellati fl-2012. Dan kien prinċipalment dovut għal spejjeż aktar baxxi milli stimat biex jiġu rimborżati taht ftehimiet ta' ghotja 2011 (EUR 0,44 miljun jew 62 % tar-riporti kkanċellati).

13. Il-livell ta' approprjazzjonijiet impenjati 2012 għat-titoli differenti varja bejn 90 % u 99 % tal-appropriazzjonijiet totali, li jindika li l-impenji legali ġew magħmula f'waqthom. Il-livell ta' approprjazzjonijiet impenjati riportati għall-2013 kien għoli għat-Titolu III (nefqa operazzjonali) billi ammonta għal EUR 1,5 miljun (36 %). Iżda dan ma kienx dovut għal dewmien fl-implimentazzjoni tal-Programm ta' Hidma Annwali 2012 tal-Kulleġġ, iżda tqajjem prinċipalment mir-riport imsemmi fil-paragrafu 11 u mill-fatt li spejjeż relatati ma' korsijiet li ġew organizzati fl-aħhar xhur tal-2012 taht il-ftehimiet ta' ghotja 2012 ma kellhomx jiġu rimborżati sal-bidu tal-2013 (EUR 1 miljun).

14. Fl-2012, il-Kulleġġ għamel 37 trasferiment baġitarju li ammontaw għal EUR 1 miljun, li minnhom 36 fi hdan it-titoli rispettivi tagħhom.

15. Il-fatti pprezentati fil-paragrafi 11, 12 u 14 imorru kontra l-prinċipji baġitarji tal-annwalità u tal-ispeċifikazzjoni.

KUMMENTI OHRA

16. Diskussjonijiet dwar il-futur tal-Kulleġġ li ilhom għad-nejn għal hafna snin holqu sitwazzjoni ta' incertezza li qed tkompli tfixkel l-ippjanar u l-implimentazzjoni tan-negozju.

17. Il-Kulleġġ jehtieg li jiżgura l-konformità bis-shih mal-"Guide to CEPOL recruitment" (Gwida għar-reklutaġġ tas-CEPOL) u jkompli jtejjeb aktar it-trasparenza tal-proċeduri ta' reklutaġġ: l-avviżi ta' postijiet battala ma kinux dejjem ippubblikati mill-anqas 6 ġimgħat qabel l-applikazzjonijiet kellhom jintbagħtu; ma kienx hemm evidenza li l-assessuri ċċekkjaw li r-regoli għall-preżentazzjoni tal-applikazzjonijiet kienu ġew rispettati; il-kriterji tal-għażla li ġew applikati mhux dejjem qablu ma dawk li kienu ġew speċifikati fl-avviżi ta' postijiet battala; fxi każi kien hemm dewmien serju fl-eżaminazzjoni tal-applikazzjonijiet.

SEGWITU GĦALL-KUMMENTI MIS-SENA PREĊEDENTI

18. Harsa ġenerali lejn l-azzjonijiet korrettivi li ttehdut b'rispons għall-kummenti tal-Qorti mis-sena preċedenti hija pprovvduta fl-Anness I.

Dan ir-Rapport gie adottat mill-Awla IV, immexxija minn Dr Louis GALEA, Membru tal-Qorti tal-Awdituri, fil-Lussemburgu fil-laqgħa tagħha tad-9 ta' Lulju 2013.

Għall-Qorti tal-Awdituri
Vitor Manuel da SILVA CALDEIRA
President

ANNEX I

Segwitu għall-kummenti mis-sena preċedenti

Sena	Kumment tal-Qorti	Status tal-azzjoni korrettiva (Ikkompletata / Għadha għaddejjja / Pendenti / M/A)
2011	Il-livell għoli ta' riporti kif ukoll il-livell għoli ta' kancellazzjonijiet jindikaw nuqqasijiet fl-ippjanar u/jew fl-implimentazzjoni tal-baġit u jmorru kontra l-prinċipju baġitarju tal-annwalità.	Pendenti
2011	Il-livell għoli ta' trasferimenti tal-baġit jindika dgħufijiet fl-ippjanar tal-baġit u jmur kontra l-prinċipju tal-ispeċifikazzjoni.	Pendenti
2011	Il-Kulleġġ jinsab fi Bramshill, u juża l-bini tal-Aġenzija Nazzjonali għat-Titjib ta' Hidmet il-Pulizija (NPIA) tar-Renju Unit. L-NPIA se tagħlaq fi tmiem l-2012 u mhux ier sa meta l-Kulleġġ jista' jibqa' juża l-bini attwali tiegħu.	Pendenti
2011	Il-Kulleġġ jehtieg li jtejjeb it-trasparenza tal-proċeduri ta' reklutaġġ. L-avvizi ta' postijiet battala ma għamlu l-ebda referenza għall-possibbiltà ta' appell; il-ponderazzjonijiet għall-kriterji tal-għażla ma gewx stipulati qabel l-eżaminazzjoni tal-applikazzjonijiet u r-rapporti li jagħtu sommarju tal-proċeduri ta' skrinjar u ta' deċiżjonijiet dwar il-listi ta' riżerva mhux dejjem gew ippreparati.	Għadha għaddejjja

ANNEX II

Kulleġġ Ewropew tal-Pulizija (Bramshill)**Kompetenzi u attivitajiet**

<p>Oqsma ta' kompetenza tal-Unjoni stipulati fit-Trattat</p> <p>(L-Artikolu 87 TFUE)</p>	<p>Approssimazzjoni ta' liġijiet</p> <p>"1. L-Unjoni għandha tistabbilixxi kooperazzjoni tal-pulizija li tinvolvi l-awtoritajiet kompetenti kollha tal-Istati Membri, inkluża l-pulizija, is-servizzi tad-dwana u servizzi oħrajn tal-infurzar tal-liġi speċjalizzati fl-oqsma tal-prevenzjoni, il-kxif u l-investigazzjoni ta' reati kriminali.</p> <p>2. Għall-finijiet tal-paragrafu 1, il-Parlament Ewropew u l-Kunsill, li jaġixxu skont il-proċedura legiſlattiva ordinarja, jistgħu jistabbilixxu miżuri dwar: [...]</p> <p>(b) l-appoġġ għat-taħriġ tal-persunal, kif ukoll il-kooperazzjoni dwar l-iskambju tal-persunal, dwar tagħmir u dwar ir-riċerka fil-kxif tal-kriminalità;" [...]</p>
<p>Kompetenzi tal-Kulleġġ</p> <p>(Id-Deciżjoni tal-Kunsill 2005/681/ĠAI)</p>	<p>Objettivi</p> <p>Il-mira tal-Kulleġġ għandha tkun li jghin fit-taħriġ ta' uffiċjali għolja tal-pulizija fl-Istati Membri billi johroġ l-aħjar mill-kooperazzjoni bejn id-diversi istituti komponenti tal-Kulleġġ. Dan għandu jappoġġa u jiżviluppa approċċ Ewropew għall-problemi prinċipali li qed jaffaċċjaw l-Istati Membri fil-ġlieda kontra l-kriminalità, il-prevenzjoni tal-kriminalità u ż-żamma tal-liġi u l-ordni u tas-sigurtà pubblika, b'mod partikolari d-dimensjonijiet trans-konfinali ta' dawk il-problemi.</p> <p>Kompiti</p> <p>— Li jżid l-għarfien tas-sistemi u l-istrutturi nazzjonali tal-pulizija ta' Stati Membri oħra u tal-kooperazzjoni trans-konfinali tal-pulizija fl-Unjoni Ewropea.</p> <p>— Li jtejjeb l-għarfien tal-istrumenti internazzjonali u tal-Unjoni Ewropea, b'mod partikolari fis-setturi li ġejjin:</p> <p>(a) l-istituzzjonijiet tal-Unjoni Ewropea, il-mod kif jaħdmu u r-rwol tagħhom, kif ukoll il-mekkaniżmi għat-tehid tad-deċiżjonijiet u l-istrumenti legali tal-Unjoni Ewropea, b'mod partikolari rigward l-implikazzjonijiet tagħhom għall-kooperazzjoni fl-infurzar tal-liġi;</p> <p>(b) l-objettivi tal-Europol, l-istruttura u l-mod kif taħdem, kif ukoll il-possibiltajiet li titkabbar kemm jista' jkun il-kooperazzjoni bejn l-Europol u s-servizzi tal-infurzar tal-liġi rilevanti fl-Istati Membri fil-ġlieda kontra l-kriminalità organizzata;</p> <p>(c) l-objettivi tal-Eurojust, l-istruttura u l-mod kif taħdem.</p> <p>— Li jipprovdi taħriġ xieraq fir-rigward tar-rispett għas-salvagwardji demokratiċi b'referenza partikolari għad-drittijiet ta' difiża.</p>
<p>Tmexxija</p>	<p>Bord ta' Tmexxija</p> <p><i>Kompożizzjoni</i></p> <p>Delegazzjoni waħda minn kull Stat Membru.</p> <p>Kull delegazzjoni għandu jkollha vot wiehed. Rappreżentanti tal-Kummissjoni Ewropea u tas-Segretarjat Ġenerali tal-Kunsill tal-Unjoni Ewropea u tal-Europol għandhom jiġu mistiedna jattendu għal-laqgħat bħala osservaturi li ma għandhomx vot.</p> <p>Direttur</p> <p>Imexxi l-Kulleġġ, mahtur u mnehhi mill-Bord ta' Tmexxija.</p>

	<p>Awditu estern</p> <p>Il-Qorti Ewropea tal-Awdituri.</p> <p>Awditu intern</p> <p>Is-Servizz tal-Awditjar Intern tal-Kummissjoni Ewropea (IAS).</p> <p>Awtorità ta' kwittanza</p> <p>Il-Parlament Ewropew, li jaġixxi fuq rakkomandazzjoni mill-Kunsill.</p>
<p>Riżorsi disponibbli għall-Kulleġġ fl-2012 (2011)</p>	<p>Baġit</p> <p>EUR 8,4 (8,3) miljun</p> <p>Persunal</p> <p>It-Tabella tal-Persunal għall-2012 ipprovdiet għal 28 (26) Persunal Temporanju.</p> <p>Barra minn hekk: kien hemm baġit għal 10 (8) postijiet ta' Persunal Kuntrattwali.</p> <p>L-Istati Membri ssekondaw ukoll total ta': 5 (7) Esperti Nazzjonali matul is-sena.</p>
<p>Prodotti u servizzi fl-2012 (2011)</p>	<p>Korsijiet, Seminars u Konferenzi</p> <p>Il-Kulleġġ implimenta total ta' 82 (88) attività residenzjali (korsijiet, seminars u konferenzi). Il-valutazzjoni tal-evalwazzjoni tal-attivitajiet turi li s-sodisfazzjon ġenerali għall-attivitajiet tal-Kulleġġ u l-eżiti ta' tagħlim tiegħu baqa' eċċellenti b'93 % (93 %). Is-CEPOL laqqa' flimkien 2 098 (2 043) partecipant fl-infurzar tal-liġi u 772 (784) ħarrieg minn 33 (37) pajjiż (Stati Membri tal-UE u Pajjiżi Terzi) u 27 korp tal-UE u internazzjonali. Ir-rata ta' attendenza (attendenza/siġġijiet disponibbli) żdiedet b'mod konsiderevoli u lahqet 96 % (80 %) li turi domanda dejjem tiżdied għat-taħriġ tas-CEPOL. Il-Kulleġġ stess organizza 15 (17)-il attività biex jappoġġa lin-network u neda proċess ta' applikazzjoni relatat mal-Ftehim ta' Ghotja għall-2013. L-ebda attività ma giet posposta għas-sena kalendarja li jmiss.</p> <p>Relazzjonijiet Esterni</p> <p>Politika esterna: is-CEPOL qed jissokta bil-kooperazzjoni tiegħu li qed tagħti riżultati tajbin hafna mal-imsieħba strateġiċi, l-aġenziji msieħba u l-istituzzjonijiet tal-UE, inkluż is-SEAE u b'mod ċar għet identifikata bhala wahda mill-iktar fornituri ewlenin fit-taħriġ għall-uffiċjali tal-pulizija li jiehdu sehem fil-missjonijiet tal-pulizija fl-UE. Fl-2012, is-CEPOL innegozjat b'suċċess żewġ Ftehimiet mal-Moldova u l-Albanija.</p> <p>Żvilupp tal-Manwali tat-Taħriġ u Kurrikula (Komuni)</p> <p>Fl-2012, il-Manwal għall-Harriega SIRENE għet editjat mill-Uffiċċju tal-Pubblikazzjonijiet tal-Unjoni Ewropea u distribwit lill-Kumitat tat-Taħriġ SIRENE u lis-Segretarjat Ġenerali tal-Kunsill tal-Unjoni Ewropea. Il-Manwal għall-Harriega SIRENE għet użat fil-kuntest ta' attività SIRENE Harreg u Harriega.</p> <p>Erba' Kurrikula Komuni għet aġġornati u wiehed għet kkompletat abbażi ta' Ftehim ta' Ghotja: Vjolenza Domestika, Hasil tal-Flus, Etika tal-Pulizija u Prevenzjoni tal-Korruzzjoni, Traffikar tal-Bnedmin (aġġornati) u Maniġġar Ċivili ta' Krizijiet (ikkompletat). Il-Kurrikulu Komuni dwar il-Europol għet aġġornat mill-Europol bl-appoġġ tas-CEPOL b'konformità mal-MtQ (1/2007/GB, l-Artikolu 4). (0 Kurrikula Komuni, 1 Manwal tat-Taħriġ fl-2011).</p> <p>Riċerka u Xjenza</p> <p>Wara sforzi intensivi ta' preparazzjoni għall-Konferenza Ewropea 2012 dwar ir-Riċerka u x-Xjenza tal-Pulizija organizzata mis-CEPOL, l-avveniment bit-titolu "Police Science in Europe: Project, Progress and Projections" (Ix-Xjenza Polizjeska fl-Ewropa: Il-Proġett, il-Progress u l-Projezzjonijiet) li għebet l-attenzjoni ta' 120 partecipant mill-Istati Membri u internazzjonalment, kien meqjus bhala suċċess.</p>

Ġiet ippubblikata fuq il-websajt harġa oħra ġdida tal-"European Science and Research Bulletin" (Il-Bullettin Ewropew tax-Xjenza u r-Ricerka).

Il-librerija elettronika li kull ma tmur qiegħda tikber qed tintuża bħala repożitorju tal-gharfien għall-utenti rreġistrati tal-e-Net fuq bażi regolari.

Programm Ewropew ta' Skambju tal-Pulizija

Il-Programm Ewropew ta' Skambju tal-Pulizija 2012 organizzat mis-CEPOL inkluda l-elementi li ġejjin:

- tahrig tal-Uffiċjali Gholja tal-Pulizija u tal-Persunal;
- kmandanti;
- zjarat ta' studju lill-Europol, Frontex, EMCDDA u OLAF;
- zjara kongunta ta' studju lill-Europol u lill-Eurojust għall-PEV tal-Lvant, għat-Turkija u għal pajjiżi tal-Balkani tal-Punent.

Il-programm inkluda suġġetti li nibtu mill-prijoritajiet tal-Programm ta' Stokkolma, miċ-Ċiklu tal-Politika tal-UE kif ukoll minn talbiet mill-Istati Membri. Iz-zjarat ta' skambju huma magħmula fuq bażi bilaterali, idumu massimu ta' 12-il jum kalendarju u minimu ta' 5 jiem ta' xogħol. Ġew organizzati zjarat ta' studju għal 3-5 jiem lill-organizzazzjonijiet imsemmija hawn fuq. Iz-zjara kongunta ta' studju kienet immedija esklussivament għal pajjiżi tal-Balkani tal-Punent, għat-Turkija u għal pajjiżi fi hdan is-Shubija tal-Lvant fi hdan il-Politika Ewropea tal-Viċinat. Il-pajjiżi li bagħtu rappreżentanti għall-din iż-zjara ta' studju kienu; l-Albanija, l-Armenja, il-FYROM, il-Moldova, il-Montenegro, is-Serbja u t-Turkija. B'kollox hađu sehem 293 (292) partecipant minn 25 Stat Membru u mill-pajjiżi msemmija hawn fuq. Il-programm kellu baġit ta' madwar EUR 800 000 iffinanzjat mis-CEPOL.

Network Elettroniku (e-Net)

L-e-Net (Network Elettroniku) tal-Kulleġġ irċieva 263 450 (109 000) viżitatur uniku u kellu 13 189 (9 283) utent rreġistrat sal-aħhar tal-2012 (zieda ta' 42 % meta mqabbel maċ-ċifra fl-aħhar tal-2011). F'Diċembru saret laqgħa għall-manigers nazzjonali tal-e-NET. Irriżulta li l-LMS (is-Sistema tal-Maniġment tat-Tagħlim) tas-CEPOL tat prova li rnexxiet bil-kbir kemm fl-appoġġ ta' attivitajiet tas-CEPOL kif ukoll għax offriet pjattaforma għall-iskambju ta' informazzjoni fi hdan in-network tas-CEPOL. Pjattaformi Miftuħa saru disponibbli wkoll b'tali mod li f'kuntast ta' tagħlim fuq network, il-komunitajiet tal-prattika jistgħu faċilment jitgħallmu minn xulxin u bejniethom billi jużaw it-teknoloġija onlajn.

Tagħlim elettroniku (E-Learning)

Fl-2012, il-Kulleġġ żviluppa 4 (5) Moduli ta' Tagħlim elettroniku dwar is-suġġetti Skwadri ta' Investigazzjoni Kongunta, it-Trattat ta' Lisbona, SIRENE u t-Traffikar tal-Bnedmin. Il-moduli jistgħu jintużaw mill-uffiċjali tal-infurzar tal-liġi għall-professionallizzazzjoni fuq kwalunkwe bażi ta' hin/post, biex jappoġġaw it-tagħlim tul il-hajja u tagħlim individwali awtodirett. Fil-perjodu 1 ta' Jannar 2012 – 6 ta' Jannar 2013 total ta' 1 961 (1 765) utent uniku rreġistraw għall-moduli ta' tagħlim onlajn. Sa Diċembru 2012, 21 (18-il) seminar onlajn ippjanati mis-CEPOL (webinars) ġew implimentati kemm fuq suġġetti relatati mal-pulizija kif ukoll fuq edukazzjoni u tahrig tal-pulizija, li ġibdu l-attenzjoni ta' 1 310 partecipant. 9 webinars oħra ġew implimentati abbażi tal-htigijiet *ad hoc* tas-CEPOL u tal-Istati Membri, li wasslu għal 357 partecipant addizzjonali, u li tellghu t-total tal-partecipanti għall-Webinars tas-CEPOL fl-2012 għal 1 667 (398).

IT-TWEĠBIET TAL-KULLEĠĠ

11. Il-Kulleġġ jaqbel mal-kumment tal-Qorti u ser jimpenja ruhu li jiddokumenta każi simili permezz ta' deċiżjoni ta' finanzjament formali. Il-Kulleġġ jiġbed l-attenzjoni għall-fatt li minkejja li ma giet ifformalizzata l-ebda deċiżjoni ta' finanzjament, l-azzjoni giet implimentata b'mod trasparenti quddiem il-Bord Governattiv, li jiġi infurmat b'mod regolari u jiehu nota tal-istatus tal-implimentazzjoni tal-baġit permezz tar-rapporti pprovduti.
12. L-Aġenzija hadet nota tal-kummenti tal-Qorti.
13. L-Aġenzija hadet nota tal-kummenti tal-Qorti.
14. Matul l-2012 is-CEPOL għamel 37 trasferiment baġitarju: 23 minnhom kienu fl-ambitu tal-kapitoli baġitarji, 13 bejn il-kapitoli baġitarji u 1 biss bejn it-titoli baġitarji. Dawn it-trasferimenti kienu meħtieġa sabiex jiġi massimizzat l-użu tar-riżorsi finanzjarji li saru disponibbli għall-Aġenzija. It-trasferimenti kollha ġew ipproċessati b'mod konformi mal-artikoli applikabbli tar-Regolament Finanzjarju u mar-regoli ta' implimentazzjoni.
15. Il-Kulleġġ jaqbel mal-kumment tal-Qorti. Sabiex tiżdied is-supervizjoni fuq il-prinċipji baġitarji tal-annwalità u l-ispeċifikazzjoni, is-CEPOL introduċa rapport ta' kull ġimgħa fuq il-monitoraġġ tal-baġit. Id-dinamiżmu tal-konsum tal-baġit, inklużi t-trasferimenti, jiġi mmonitorjat mill-qrib u r-raġunijiet li jiġġustifikaw kull ittardjar jiġu analizzati bil-ghan li l-ippjanar u l-implimentazzjoni tal-baġit jittejjbu b'mod kontinwu.
16. L-Aġenzija hadet nota tal-kummenti tal-Qorti.
17. Il-Kulleġġ jaqbel mal-kumment tal-Qorti. Sabiex tiżdied il-konformità mar-regoli u mal-prinċipju tat-trasparenza, is-CEPOL għadu qed itejjeb u jsahhaħ id-dokumentazzjoni tal-proċessi tar-riżorsi umani permezz ta' proceduri u mudelli li jiġu adottati skont is-sistema stabbilita tal-ġestjoni tad-dokumenti ta' kwalità.
-